

Чыныбай Турсунбеков атындагы адабий сыйлыктын ЖОБОСУ

1. Жалпы жобо

- 1.1. Бул жобо Чыныбай Турсунбеков атындагы адабий сыйлыктын негизги максаттарын, тартибин жана өзгөчөлүктөрүн аныктайт.
- 1.2. Конкурс «Чыныбай Турсунбеков атындагы фонд» тарабынан Кыргыз Республикасынын Улуттук жазуучулар союзунун катышуусу менен өткөрүлөт.
- 1.3. Конкурстун уюштуруучусу – «Чыныбай Турсунбеков атындагы фонд» (мындан ары – Уюштуруучу).
- 1.4. Конкурсту уюштуруучусу төмөнкүлөрдү камсыз кылат:
 - конкурсту өткөрүүгө документтерди даярдоо;
 - калыстар тобун түзүү;
 - конкурстук иш-чараларды өткөрүү;
 - жеңүүчүлөрдү сыйлоо аземин өткөрүү;
 - Бишкек шаарынан – «Акун Ысык-Көл» пансионатына, «Акун Ысык-Көл» пансионатынан – Бишкек шаарына чейинки транспорт, жатакана, тамак-аш менен камсыздоо;
 - конкурсту жана анын жыйынтыгын жалпыга маалымдоо каражаттары аркылуу чагылдыруу.
- 1.5. Конкурстун максаттары:
 - кыргыз тилинин көркөмдүгүн, байлыгын, тереңдигин даңазалоо;
 - кыргыз тилинде ыр жазган акындардын арасынан мыктыларын аныктоо;
 - акындардын талантын ачууга жана адабий жөндөмдөрүн өнүктүрүүгө мүмкүнчүлүк түзүү.

2. Конкурстун этаптары жана мөөнөттөрү:

- 2.1. Тандоо туру: конкурстук чыгармалар – 2023-жылдын 15-марттан 2022-жылдын 15-майына чейин кабыл алынат.
- 2.2. Баалоо: конкурстук чыгармаларды окуп чыгуу жана баалоо – 2023-жылдын 1-июнуна чейинки убакытта ишке ашырылат.
- 2.3. Финал: 29-июнь – 2 июль 2023-ж. Ысык-Көлдүн жээгинде өткөрүлүчүү эл аралык «Жылдыздуу жээк» поэзия фестивалынын алкагында өтөт.

3. Конкурска катышуунун шарттары:

- 3.1. Конкурска кыргыз тилинде жазылган поэтикалык чыгармалар кабыл алынат.

3.2. Конкурска 18 жаштан 45 жашка чейинки (45 жаш кошулат) акындар катыша алышат. Катышуучулардын жаш курагы катышууга арыз берген учурда (электрондук почта же кадимки почта менен жиберилген датага карата) белгиленет.

3.3. Конкурска катышуу үчүн арыздын берилиши:

- www.tursunbekov.kg сайтынан толтурса болот;
- электрондук почта аркылуу fond.tursunbekov@gmail.com адресине «Конкурска» деген белги менен);
- кагазга түшүрүлгөн варианттар болсо (басма текстин) Фонддун Бишкек шаарындагы дарегине почта аркылуу жөнөтүү же болбосо алып келүүсү шарт.

Фонддун дареги: Кулиев көчөсү № 2, почта индекси 720010.

Сурап билүү үчүн телефон: 0312 658-658, 0557 17-17-60, 0775 99-77-77.

3.4. Конкурска катышуу үчүн автор арыз толтуруп, ага кошумча 2 файл тиркейт:

- конкурстук чыгарма (поэзия);
- катышуучунун сүрөтү, ID-картанын копиясы.

3.5. Чыгарманы конкурска жиберген адам ырлардын авторлугу аныктыгына жооп берет.

3.6. Уюштуруучу конкурска жиберилген чыгармаларды рецензиялабайт, кайтарып бербейт (эгер почта аркылуу кагаз жүзүндө жөнөтүлгөн болсо), авторлор менен талкууга кирбейт.

4. Конкурска катышкан чыгармаларды каттоого коюлган талаптар

4.1. Конкурска катышуу үчүн авторлор тарабынан берилген чыгармалар 10дон (он) ашпаган ырлар болушу шарт.

4.2. Проза түрүндөгү ырлар жана котормолор кабыл алынбайт.

4.3. Чыгармалар төмөндөгүдөй форматта кабыл алынат:

текстик редактор WORD, шрифт Times New Roman, 14 кегль, интервалы 1,5.

4.4. Электрондук форматта жиберилген арыздар төмөндөгү эки форматтын биринде болууга тийиш: WORD же PDF.

5. Конкурска сунуш кылынган чыгармалардын баалоонун этаптары

5.1. Чыгармаларды баалоо үчүн Уюштуруучу 5 (беш) адамдан турган, анын ичинде 4 (төрт) адам мүчө жана 1 (бир) адам төрага болгон Калыстар тобун түзөт.

5.2. Калыстар тобу ушул Жобонун негизинде иш алып барат, ошондой эле жеңүүчүлөрдү жана лауреатты аныктайт.

- 5.3. Чыгармалар уюштуруучу тарабынан катталат жана Калыстар тобуна автордун аты-жөнүн көрсөтпөй катталуу номерлери боюнча берилет.
- 5.4. Чыгармаларды баалоо 10 баллдык система боюнча жүргүзүлөт.
- 5.5. Калыстар тобунун ар бир мүчөсү чыгарманы баалоодо тиркелген формадагы рейтингдик таблица менен иш алып барат.

Конкурстун 1-этабы

- 5.6. Чыгармаларды баалоо критерийлери:
- Поэтикалык форманы билүүсү, тили жана техникалык чеберчилиги (рифманын, калыптын, стилистиканын оригиналдуулугу);
 - Кыргыз тилинин нормаларын сактоосу;
 - Таасирдүүлүгү, образдардын айкындыгы, маңызы, жаңычылдыгы (ой-толгоону чагылдыра билүүсү).
- 5.7. Чыгармаларды баалоо 10 баллдык системада үч критерий боюнча жүргүзүлөт. Катышуучуларга Калыстар тобунун мүчөсү тарабынан коюлган максималдык баа 30 баллды түзөт.
- 5.8. Уюштуруучу рейтинг баракчаларын текшерип чыгып 5 (беш) финалистти аныктайт.
- 5.9. 1 – этаптын финалисттери (5 акын) «Акун Ысык-Көл» пансионатынын базасында өткөрүлүчү Эл аралык «Жылдыздуу жээк» поэзия фестивалына жолдомо алышат.

Конкурстун 2-этабы

- 5.10. Эл аралык «Жылдыздуу жээк» поэзия фестивалы 29 июнь - 2 июль аралыгында «Акун Ысык-Көл» пансионатынын базасында өтөт.
- 5.11. Ар бир финалистке 30 мүнөттөн убакыт берилип, анда ал өзү жөнүндө айтып, ырларын окуп, суроолорго жооп бериши керек (өзүнүн жеке кечесин өткөрүп, көрүүчүлөрдүн купулуна төгүлүп бүт болгон күч-кубатын жумшайт).
- 5.12. Экинчи этаптын баалоо критерийлери:
- Материалды чагылдыруунун оригиналдуулугу;
 - Ырды окуудагы таасир берүү чеберчилиги.
- 5.13. Баалоо 10 баллдык система жана эки критерий менен жүргүзүлөт. Катышуучуларга Калыстар тобунун мүчөсү тарабынан коюлган максималдык баа 20 баллды түзөт.
- 5.14. Эки этаптын жыйынтыктоочу суммардык баллы конкурстун жеңүүчүлөрүн аныктайт (Гран-при, 1-орун, 2-орун, 3-орун).
- 5.15. Эң жогорку баллды алган акын Калыстар тобунун чечими менен лауреат болуп аныкталат жана ага Гран-при ыйгарылат.

- 5.16. Көрүүчүлөрдүн эң көп добушун алган акынга «Эл тандоосу» номинациясы ыйгарылат.
- 5.17. Калыстар тобу конкурстун жыйынтыктоочу протоколун түзөт.
- 5.18. Калыстар тобунун чечими талкууга алынбайт жана өзгөртүлбөйт.
- 5.19. Конкурстун жыйынтыгы Калыстар тобунун мүчөлөрү тарабынан жеңүүчүлөрдү сыйлоо аземине чейин ачыкка чыгарылбайт.

6. Жеңүүчүлөрдү жарыялоо жана сыйлоо

- 6.1. Конкурстун жыйынтыгын жарыялоо жана жеңүүчүлөрдү сыйлоо «Жылдыздуу жээк» фестивалдын жабылыш аземинде өткөрүлөт.
- 6.2. Гран-принин жеңүүчүсүнө Чыныбай Турсунбековдун барельефи түшүрүлгөн сыйлык, 100 000сом, Түрксойдун диплому жана «Акун Исык-Көл» пансионатына 1 жумага 2 кишилик путевка ыйгарылат.
- 6.3. 1-орундун жеңүүчүсүнө фестивалдын стауткасы жана 40 000сом ыйгарылат.
- 6.4. 2,3 - орунду жана «Эл тандоосу» номинациясын жеңип алган акындар акчалай сыйлык жана фестивалдын дипломдору менен сыйланышат.
- 6.5. Жеңүүчүлөрдүн тизмеси сыйлык тапшыруу аземинен кийин бир күндүн ичинде Фонддун сайтында, ошондой эле бир нече күндүн ичинде жалпыга маалымдоо каражаттарында жарыяланат.
- 6.6. Конкурстун сыйлык фонду 200 000сомду түзөт:

Гран-при – 100 000сом

1-орун – 40 000сом

2-орун – 30 000сом

3-орун – 20 000сом

«Эл тандоосу» номинациясы – 10 000сом